



[www.oljan.fo](http://www.oljan.fo)

Jan Müller

29 - 01 - 2013

## Danskir reiðarar ynskja onga seravtalu við Grønland

Ein seravtala millum Danmark og Grønland tæinir ikki donsku farmasiglingini. Tað metir varastjórin í danska reiðarafelagnum Dansk Rederiforening. Soleiðis arbeiða vit ikki í donsku farmaflutningsvinnuni, sigur Jan Fritz Hansen við danska Politiken um dagarnar. Í farnu viku kom fram, at ein politiskur meiriluti var fyri, at danski staturin skal vera við at vinna ráevni úr virðismiklu grønlendsku undirgrundini, og danski Fólkaflokkurin skeyt upp, at Danmark setur á stovn nýtt felag, sum danski staturin skal eiga, og sum saman við eftirlønargrunnum og stórum fyrítøkum skal tryggja fíggingina til at vinna stóra ríkidømi úr undirgrundini eitt sokallað Dong 2. Men danska farmaflutningsvinnan sær ikki stórvægis virði í eini slíkari protektionistiskari seravtalu, sum varastjóri í danska reiðarafelagnum tekur til. Í hesari vinnuni liva vit av at sigla kring knøttin. Tískil er tað umráðandi fyri okkum, at tú hevur ein frælsan og liberalan marknað og ikki seravtalar, protektionismu og tjóðskaparlig bond. Vit høvdu í øllum førum ikki fingið ágóðan av eini slíkari avtalu, um tað var galdandi til dømis á landnyrðingsleiðini ella útnyrðingsleiðini, sigur Jan Fritz Hansen. Økja um altjóða samstarv í mun til politisku flokkarnar í Danmark, sum virka fyri seravtalam og serloyvum til grønlenska marknaðin, so arbeiðir danka reiðarafelagið at økja um samstarvið um Arktis á altjóða pallinum. Haraftrat heldur danska reiðarafelagið, at danir heldur eiga at brúka orkuna upp á vaktraruppskotið, sum danska stjórnin hevur lagt fyri sjóðkið, tí har spælir Arktis ein stóran leiklut. Vit vilja gjarna vera við at menna eina vaktrarætlan, og vit vilja eisini hava okkara grønlendsku vinir við í hetta samstarvið. Tað er umráðandi, at vit fáa eitt gott samstarv við grønlendingar, til dømis tá tað kemur til at røkja eitt nám í Grønlandi, soleiðis at hetta verður ríkið skilagott og trygt, og tæinir øllum pørtum, sigur Jan Fritz Hansen. Danir hava fyrimum Hóast Danmark ikki

skal hava nakra seravtalu við Grønland, so metir reiðarafelagið, at donsk reiðarí sum er hava fyrimunir samanborið við onnur reiðarí, tí fjarstøðan millum Grønland og Danmark er ikki so stór. Eisini tá tað kemur til undirveitingarvinnuna hava danir fyrimun. Vit kenna serligu krøvini fyri at sigla í sjókinum, har vit hava royndir og sjófólk við royndum. Vit hava eisini royndir við at menna útgerð, sum skal halda til ógvusligu viðurskiftini og hava øðrvísi eginleikar enn skipasmiðjurnar í fjareystri, sigur Jan Fritz Hansen. Keldur - politiken.dk og ShippingWatch.